

॥ राहुपञ्चविंशतिनामस्तोत्रम् ॥

राहुर्दानवमन्त्री च सिंहिकाचित्तनन्दनः ।
 अर्धकायः सदा क्रोधी चन्द्रादित्यविमर्दनः ॥ १ ॥
 रौद्रो रुद्रप्रियो दैत्यः स्वर्भानुर्भानुभीतिदः ।
 ग्रहराजः सुधापायी राकातिथ्यभिलाषुकः ॥ २ ॥
 कालदृष्टिः कालरूपः श्रीकण्ठहृदयाश्रयः ।
 विधुन्तुदः सैहिकेयो घोररूपो महाबलः ॥ ३ ॥
 ग्रहपीडाकरो दंष्ट्री रक्तनेत्रो महोदरः ।
 पञ्चविंशतिनामानि स्मृत्वा राहुं सदा नरः ॥ ४ ॥
 यः पठेन्महती पीडा तस्य नश्यति केवलम् ।
 आरोग्यं पुत्रमतुलां श्रियं धान्यं पशूंस्तथा ॥ ५ ॥
 ददाति राहुस्तस्मै यः पठते स्तोत्रमुत्तमम् ।
 सततं पठते यस्तु जीवेद्वर्षशतं नरः ॥ ६ ॥

॥ इति श्रीस्कान्दपुराणे श्री राहुपञ्चविंशतिनामस्तोत्रं सम्पूर्णम् ॥

was downloaded from <http://stotrasamhita.github.io>.

Facebook: <http://facebook.com/StotraSamhita>

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>